



QORTI TAL-APPELL KRIMINALI

Onor. Imħallef Dr. Neville Camilleri
B.A., M.A. (Fin. Serv.), LL.D., Dip. Trib. Eccles. Melit.

Appell Numru 431/2020/1

Il-Pulizija

vs.

OMISSIS OMISSIS

Illum 27 ta' Mejju 2025

Il-Qorti,

Rat l-imputazzjonijiet¹ miġjuba kontra l-appellant **OMISSIS OMISSIS**, detentur tal-Karta tal-Identita' bin-Numru OMISSIS, akkużat quddiem il-Qorti tal-Magistrati (Malta) talli f'dawn il-Gżejjer fis-16 ta' Ġunju 2017 u fix-xhur ta' qabel b'diversi atti magħmulin minnu wkoll jekk fi żminijiet differenti u li jiksru l-istess dispozizzjoni tal-liġi u li ġew magħmula b'rizoluzzjoni waħda:

¹ Vol. I: a fol. 75.

1. b'għemil żieni, ikkorrompa lill-minuri OMISSIS OMISSIS mwiela fis-OMISSIS;
2. fl-istess ċirkostanzi ipparteċipa f'attivitajiet sesswali ma' persuna taht l-eta' u ċioè l-minuri OMISSIS OMISSIS mwiela fis-OMISSIS meta hu kien saċerdot u ċioè persuna li abbużat b'pożizzjoni ta' fiduċja rikonoxxuta jew awtorita'.

Il-Qorti giet mitluba sabiex, f'każ ta' htija, minbarra li tinfliggi l-pieni stabbiliti mil-liġi, tordna lill-imputat sabiex iħallas l-ispejjeż li għandhom x'jaqsmu mal-ħatra tal-esperti, jekk ikun il-każ, kif provdut f'Artikolu 533 tal-Kapitolu 9 tal-Liġijiet ta' Malta.

Rat is-sentenza tal-Qorti tal-Maġistrati (Malta) bħala Qorti ta' Ġudikatura Kriminali tal-10 ta' Marzu 2025, fejn il-Qorti, wara li rat Artikoli 17, 18, 31, 203(1) (qabel ma daħal Att XXIII tal-2017), 204C(1) (qabel ma daħal Att XIII tal-2018) u 208AC(1)(g) (qabel ma daħal Att LXIV tal-2021) tal-Kapitolu 9 tal-Liġijiet ta' Malta, sabet lill-imputat ħati tal-imputazzjonijiet kollha dedotti kontra tiegħu b'dan illi qieset it-tieni (2) imputazzjoni bħala mezz għal fini tal-ewwel (1) imputazzjoni u:

- ikkundannatu tliet (3) snin u sitt (6) xhur prigunerija;
- *ai termini* ta' Artikolu 208B(2) tal-Kapitolu 9 tal-Liġijiet ta' Malta, il-Qorti mponiet prevenzjoni permanenti fuq l-imputat milli jeżerċita attivitajiet professjonali li jinvolve kuntatt dirett jew regolari ma' minuri u ordnat li dan għandu jiġi rifless fil-fedina penali tiegħu *ai termini* ta' Artikolu 208B(2A) tal-Kapitolu 9 tal-Liġijiet ta' Malta;
- *ai termini* ta' Artikolu 382A tal-Kapitolu 9 tal-Liġijiet ta' Malta, il-Qorti mponiet fuq l-imputat Ordni ta' Trażżin a favur il-*parte civile* għal żmien tliet (3) snin u liema Ordni kellu jifforma parti integrali mis-sentenza;

- *ai termini ta' Kapitolu 518 tal-Ligijiet ta' Malta, il-Qorti ordnat li isem l-imputat jitpogga fir-Registru mwaqqaf a bazi ta' dan l-Att u konsegwentement ordnat li kopja tas-sentenza moghtija minnha tigi notifikata lir-Registratur tal-Qrati għall-annotazzjoni neċessarji;*
- *b'applikazzjoni ta' Artikolu 533 tal-Kapitolu 9 tal-Ligijiet ta' Malta, il-Qorti ordnat lill-imputat iħallas l-ammont ta' elf, mija u hamsa u għoxrin Euro u sebghin ċenteżmu (€1,125.70) rappreżentanti spejjeż peritali naxxenti mill-kawża.*

Rat ir-Rikors tal-appellant ippreżentat fis-26 ta' Marzu 2025 fejn talab lil din il-Qorti sabiex: *"jogħgobha tirrevoka s-sentenza appellata u tilliberah minn kull htija u piena, jew, alternattivament tvarjaha in kwantu tikkonċerna l-piena."*

Rat l-atti u d-dokumenti kollha.

Rat il-fedina penali agġornata tal-appellant eżebita mill-Prosekuzzjoni fuq ordni tal-Qorti.

Rat ir-Risposta tal-Avukat Ġenerali għar-Rikors tal-appell tal-appellant, liema Risposta giet ippreżentata fit-28 ta' April 2025.

Semgħet is-sottomissjonijiet finali bil-fomm.

Ikkunsidrat

Illi din hija sentenza dwar appell minn sentenza moghtija mill-Ewwel Qorti fl-10 ta' Marzu 2025.

Illi l-fatti ta' dan il-każ jirrigwardaw, fost l-oħrajn, l-allegat korruzjoni ta' minuri ossia tal-*parte civile* OMISSIS OMISSIS minn naħa tal-appellant fejn mentri l-appellant kien kappillan tar-raħal, il-*parte civile* kienet tigi n-neputija tas-sagristan. Jidher li fil-familja tal-*parte civile* kien hemm xi problemi ta' separazzjoni u hija kienet tmur tkellem lill-nannuha. Minħabba li dan kellu xi problemi ta' saħħa l-appellant offra li jisma l-problemi tal-*parte civile*. Wara xi

ftit żmien żviluppat hbiberija bejn l-appellant u l-*parte civile* sakemm il-*parte civile* meta kellha ftit aktar minn hmistax (15)-il sena tat bewsa fuq xufftejn lill-appellant. Għal dan l-avveniment l-appellant wieġeb u twieldet relazzjoni bejn it-tnejn liema relazzjoni kkumplikat ruħha meta l-appellant ipprova jwaqqafha. F'dak il-mument il-*parte civile* bdiet thedded lill-appellant għax hija ma riditx li r-relazzjoni tispicċa sakemm fl-aħħar, minhabba li tghid li hasset li kienet giet użata, irrappurtat lill-appellant lill-Kurja li minn naħa tagħhom mexxew ir-rapport għand il-Pulizija. Eventwalment l-appellant allura imputat tressaq quddiem l-Ewwel Qorti taħt arrest u gie akkużat bl-imputazzjonijiet elenkati aktar 'il fuq f'din is-sentenza.

Illi fir-Rikors tal-appell tiegħu l-appellant iressaq numru ta' aggravji li din il-Qorti ser tghaddi sabiex tistħarriġhom b'mod separat. Qabel din il-Qorti tghaddi sabiex tagħmel il-konsiderazzjonijiet tagħha dwar dawn l-aggravji hija tfakkar li ma tiddesturbax id-diskrezzjoni tal-Ewwel Qorti sakemm din tkun waslet għall-konkluzjoni tagħha legalment u raġonevolment. F'dan ir-rigward il-Qorti tagħmel riferenza għas-sentenza mogħtija fil-31 ta' Lulju 2008 fl-ismijiet **Il-Pulizija vs. Julian Genovese** (Numru 141/2008) fejn din il-Qorti diversament preseduta qalet hekk:

“Illi l-ewwel tlitt aggravji jirrigwardaw l-apprezzament tal-provi traskritti li għamlet l-Ewwel Qorti. Issa hu prinċipju ormaj stabbilit fil-ġurisprudenza ta' din il-Qorti (kemm fil-każ ta' appelli minn sentenzi tal-Qorti tal-Maġistrati kif ukoll fil-każ ta' appelli minn verdetti u sentenzi tal-Qorti Kriminali) li din il-Qorti ma tiddesturbax l-apprezzament dwar il-provi magħmul mill-Ewwel Qorti jekk tasal għall-konkluzjoni li dik il-Qorti setgħet raġonevolment u legalment tasal għall-konkluzjoni li waslet għaliha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi eżerċitata mill-Ewwel Qorti, iżda tagħmel apprezzament approfondit tal-istess biex tara jekk dik l-Ewwel Qorti kienetx raġjonevoli fil-konkluzjoni tagħha.

Jekk iżda din il-Qorti tasal għall-konkluzjoni li l-Ewwel Qorti fuq il-provi li kellha quddiemha, ma setgħetx raġjonevolment tasal għall-konkluzjoni li waslet għaliha, allura din tkun raġuni valida, jekk mhux addirittura mpellenti, sabiex din il-Qorti tiddisturba dik id-diskrezzjoni u konkluzjoni.”

Illi l-Qorti ser tgħaddi issa sabiex tagħmel il-konsiderazzjonijiet tagħha dwar l-aggravji mressqa mill-appellant fir-Rikors tal-appell tiegħu.

Ikkunsidrat

Illi fl-ewwel aggravju tiegħu l-appellant jishaq li l-Ewwel Qorti sabitu ħati ta’ atti kommessi f’perjodu li ma huwiex kopert fl-imputazzjonijiet. Huwa jiċċita mis-sentenza appellata u jirrimarka li l-Ewwel Qorti korrettament qieset li x-xiehda tiegħu u l-istqarrijiet tiegħu kellhom jitqiesu bħala prova kruċjali u jgħid li l-Ewwel Qorti qalet li l-istqarrija tikkorrobora perfettament dak li qalet il-*parte civile* u turi biċ-ċar li hu “ammetta” li kien ikkorrompa lill-*parte civile*. Jishaq li l-osservazzjonijiet tal-Ewwel Qorti juru s-segwenti tliet fatturi:

- li l-Ewwel Qorti aċċettat li meta l-*parte civile* kellha ħmistax (15)-il sena, l-unika att kommess bejnha u bejnu kienet bewsa;
- li l-Ewwel Qorti kkonstatat li l-verżjoni tal-*parte civile* giet korroborata minnu b’dan illi l-appellant jishaq li huwa “ammetta” biss fatti li sehhew wara li l-*parte civile* għalqet is-sittax (16)-il sena;
- li l-Ewwel Qorti sabitu ħati ta’ atti li sehhew wara li l-*parte civile* għalqet l-eta’ ta’ sbatax (17)-il sena.

Illi l-appellant jargumenta li l-imputazzjonijiet dedotti kontra tiegħu jirreferu għal perjodu mis-16 ta’ Ġunju 2017 u x-xhur ta’ qabel u għalhekk ma jinkludux fatti li sehhew konsenswalment wara dan il-perjodu. Jgħid li bewsa fuq ix-xufftejn, konsenwali o

meno, la tikkostitwixxi r-reat ta' korruzzjoni ta' minorenni u lanqas dik ta' parteċipazzjoni f'attivitajiet sesswali. L-appellant itenni li l-fatti temporali kif espressi fl-imputazzjonijiet sehhew meta l-*parte civile* kellha hmistax (15)-il sena u fil-gurnata li ghalqet sittax (16)-il sena. Jilmenta li dik il-parti tas-sentenza appellata fejn l-Ewwel Qorti kkunsidrat li kien hemm sensiela ta' atti li baqghu jsehhu sakemm il-*parte civile* ghalqet sbatax (17)-il sena turi li huwa nstab hati ta' fatti li ma kienux koperti mill-imputazzjonijiet. Jishaq li minhabba f'hekk ghandu jkun liberat mill-imputazzjonijiet addebitati fil-konfront tieghu.

Illi dwar l-aggravju in ezami din il-Qorti tibda billi tinnota li miċ-certifikat tat-twelid (Vol. I: Dok. "JB 3" - *a fol. 9*) tal-*parte civile* jirrizulta li hija twieldet fis-OMISSIS u li ghalhekk fis-16 ta' Ġunju 2017 kienet ghadha kemm ghalqet sittax (16)-il sena. Jirrizulta ampjament ċar li l-imputazzjonijiet addebitati fil-konfront tal-appellant allura imputat huma marbuta maż-żmien temporali tas-"16 ta' Ġunju 2017" u "*fix-xhur ta' qabel*".

Illi ghalkemm mill-atti proċesswali jirrizulta li gew ipprezentati numru ta' *chats* li din il-Qorti qراطom kollha bir-reqqa, hafna minnhom huma rrilevanti ghal każ odjern stante li ma humiex koperti bil-linja temporali tal-imputazzjonijiet.

Illi jehtieg jiġi ċċarat meta bdiet ir-relazzjoni bejn il-partijiet. F'wiehed mill-messagġi li hemm fiċ-*chats* bejn il-*parte civile* u l-appellant ossia dak datat 26 ta' Diċembru 2017 l-appellant isemmi hekk (Vol. II: *a fol. 56*): "*Imma dawn l-aħħar 10 xhur sirt nafek iktar*". Dan juri li r-relazzjoni bejn l-appellant u l-*parte civile* ghal tal-anqas kienet ilha ghaddejja minn tal-anqas bejn wiehed u iehor mis-26 ta' Frar 2017 meta l-*parte civile* kien ghad kellha hmistax (15)-il sena. Dan huwa viċin dak li jghid l-istess appellant waqt ix-xiehda mogħtija minnu quddiem l-Ewwel Qorti fis-6 ta' Ottubru 2023 (Vol. II: *a fol. 634 et seq.*) meta jispjega li r-relazzjoni mal-*parte civile* kienet bdiet f'Jannar u mhux fi Frar (Vol. II: *a fol. 694*). Ghalhekk huwa ċar li r-relazzjoni nbdiet meta l-*parte civile* kien ghad kellha biss hmistax (15)-il sena.

Illi stabbilit dak li ngħad hawn fuq din il-Qorti ma taqbilx ma' dak li jgħid l-appellant u cioè li l-Ewwel Qorti sabitu hati ta' atti li twettqu f'perjodu mhux kopert mill-imputazzjonijiet u dan tant huwa hekk li l-Ewwel Qorti tillimita ruhha sal-mument fejn l-appellant jammetti li mar fid-dar fejn kienet toqghod il-*parte civile* u sabha fis-sodda ta' ommha u dan wassal għal attivita' fejn il-partijiet qagħdu jmissu l-partijiet intimi ta' xulxin. Dan johroġ ċar minn dik il-parti tas-sentenza appellata fejn ingħad hekk (Vol. II: *a fol.* 847 u 848):

“Illi di più l-Qorti tfakkar li anke meta xehed minn jeddu l-imputat, hu stess ammetta *a fol.* 648 u 649 tal-atti proċesswali kif hu ltaqgħa mal-*parte civile* god-dar matrimonjali u wettqu atti sesswali fuq xulxin, b'dana li hu kien qieghed imiss il-ġisem tal-istess *parte civile*.

Għalhekk stante l-ammissjoni tal-akkużat kif ikkorroborat mill-*parte civile*, kif ukoll stante dak li tghid il-każistika suċitata, il-Qorti tqis li l-akkużat għandu jinsab hati tal-ewwel (1) akkuża kif dedotta kontrih.”

Illi jirriżulta mill-atti proċesswali li dan l-avveniment sehh fil-*birthday* tal-*parte civile* u cioè fis-16 ta' Ġunju 2017 għalhekk fil-perjodu nkluz fl-imputazzjonijiet. Wara li din il-Qorti qrat bir-reqqa s-sentenza appellata tinnota li ma taqbilx ma' dak li jgħid l-appellant u cioè li l-Ewwel Qorti sabitu hati ta' fatti li sehhew meta l-*parte civile* kellha sbatax (17)-il sena.

Illi mix-xiehda mogħtija mill-appellant quddiem l-Ewwel Qorti (Vol. II: *a fol.* 634 *et seq.*) huwa spjega li bejn Jannar u Frar kien hemm sitt inkontri (Vol. II: *a fol.* 680) u li f'dawn l-inkontri l-attivita' amoruża kienet limitata għal bews. Meta l-appellant gie mistoqsi jgħid jekk kienx hemm attivita' ohra huwa wiegeb li ma kienx hemm attivita' ohra għajr bews. Għalhekk jirriżulta li dan ma kienx każ ta' bewsa iżolata.

Illi fix-xiehda mogħtija minnha, il-*parte civile* (Vol. I: *a fol.* 78 *et seq.*) issemmi wkoll li xi granet wara l-ewwel bewsa hija kienet marret

fil-knisja parrokkjali u kien hemm sitwazzjoni fejn allegatament l-appellant mess il-partijiet intimi tagħha. L-appellant jiċhad dan. Dwar dan din il-Qorti tirrimarka li għalkemm sabet riskontru tiegħu fiċ-*chats* pero' fl-istess waqt jiġi nnutat li l-*parte civile* qalet biss dak li għadu kemm ingħad meta r-relazzjoni ta' bejniethom kienet inkisret b'dan illi fl-istess *chats* l-appellant jiċhad tali avveniment. Din il-Qorti tqis li b'din l-istorja l-*parte civile* kienet qed tipprowa torbot lill-appellant magħha fit-tentattiv sabiex iżżomm haġja r-relazzjoni tagħha miegħu.

Illi rigward l-argument tal-appellant li bews ma hijiex att ta' korruzzjoni ta' minorenni din il-Qorti tirreferi għas-sentenza mogħtija fis-7 ta' Lulju 2020 fl-ismijiet **Il-Pulizija vs. Omissis** (Numru 298/2017) fejn din il-Qorti diversament għamlet riferenza u ċċitat is-sentenza mogħtija mill-Ewwel Qorti (liema sentenza giet konfermata minn din il-Qorti diversament preseduta) u qalet hekk:

“2. Permezz tas-sentenza aktar 'il fuq imsemmija, il-Qorti tal-Maġistrati (Malta) bħala Qorti ta' Ġudikatura Kriminali [...] stqarret is-segwent:

“[...]

Illi din il-Qorti tixtieq tagħmel referenza għal dak li qalet il-Qorti tal-Appell Kriminali fil-kawża fl-ismijiet **P vs. Thomas Wiffen** datata 08/01/1996 dwar ir-reat ta' korruzzjoni ta' minuri:

'For the completed offence, and apart from the formal element of the offence, there must be the lewd act (atto di libidine) and the actual defilement. The lewd act may be committed either on the person or in the presence of the minor. All acts which either of their very nature or of the circumstance in which they are performed are directed to the indulgence of the sexual appetite, either of the agent or of the victim,

and are capable of arousing the sexual interest of the victim, are lewd acts for the purpose of the offence in question. The duration of these acts is immaterial for the notion of a lewd act. Thus the lewd act may be committed either on the person or in the presence of the minor.

‘Atti di libidine debbono ritenersi tutti quei contatti e quelle manovre, che possono eccitare i sensi, anche se non giungono allo sfogo completo della libidine. Senza poi entrare nelle varie questioni sorte nella pratica e nella giurisprudenza circa alla valutazione di singoli atti per vedere se debbasi o no attribuir loro il carattere di atti di libidine, specie in ordine al bacio, del quale lungamente si occupa il Carrara, noi rileviamo come norma generale che gli atti, a cui si riferisce la legge, debbono essere materiali e di una certa entita’ e tali da aver rapporto prossimo e’ diretto colle funzioni sessuali’ (Vol. VIII, parte 3, p. 967).

Lewd acts are therefore all those acts ‘diretti ad eccitare la propria concupiscenza verso piaceri carnali turpi per se stessi o per le circostanze in cui si cerca di provarli, ovvero diretti a soddisfare siffatta concupiscenza’ (Manzini V. op. cit. p 359). The duration of these acts is immaterial for the notion of a lewd act. There is no doubt in the mind of this Court that the touching of the breasts or of the private parts of a young girl – in the case under examination appellant’s daughter was not yet twelve years old when the first acts were performed – with the intention either of gratifying one’s libidinous tendencies or of arousing the sexual interest of the said girl, are lewd acts.’

Dwar ir-rekwizit tal-korruzzjoni per se l-istess Qorti tal-Appell fl-imsemmija sentenza qalet hekk:

'As to the requirement of actual defilement, this is obviously not something that can be measured with any known scientific instrument, but is something which has to be assessed by the prudent judge – the lay judge in the case of a trial by jury, the professional magistrate or judge in all other cases – taking into account all the circumstances of the case including in particular the age of the victim and the nature of the act or acts. Appellant, in his application, states that in order that one can speak of actual defilement 'at least the curiosity or the interest of the minor should have been aroused,' so that 'if the minor is already strong-willed enough and rejects even the least advance by the offender', then, always according to the appellant, there is no actual defilement. Now, whereas the minor's reaction is a fact to be taken into account, it is not the sole criterion, nor indeed the most important criterion, of whether or not there has been actual defilement. The defilement may be actual but its effects delayed. As Sir Anthony Mamo points out in his Notes on Criminal Law:

'For the subsistence of the crime it is not necessary that the defilement shall be immediate. The very young age of the person with whom the lewd acts have been committed does not rule out the crime, if the remembrance of such acts is calculated to cause the defilement. Indeed, according to our law, if the victim is under twelve years of age, that is a reason for aggravating the crime' (p 226)

(...) In other words if the acts in question are lewd acts in the sense above defined, that is are apt to bring about a lesion of the moral integrity of the passive subject in respect of sexual matters, then, in the absence of any indication that the said passive subject has not been affected by those acts – for

example, because he or she was, to some degree, already depraved – whoever has to judge the facts may reasonably conclude that there was actual or effective defilement.’’

Illi filwaqt li din il-Qorti tagħmel tagħha dak hawn fuq citat hija tinnota li għalkemm ma hemmx regola xjentifika għal dak li jikkostitwixxi korruzzjoni ta' minorenni, f'dan il-każ jirriżulta minn kliem l-istess appellant li minkejja li huwa rċieva l-ewwel effużjonijiet taht forma ta' bewsa huwa rritorna din il-bewsa u sussegwentement kien hemm ċirkostanzi oħra fejn sehh aktar bews. Jirriżulta wkoll li l-*parte civile* setgħet talbet aktar mill-bewsa għalhekk huwa ndubitat li dan l-avveniment qanqal fil-*parte civile* “at least the curiosity or the interest of the minor should have been aroused” li gie msemmi hawn fuq. Għalhekk fil-fehma ta' din il-Qorti mhux korrett l-appellant meta jgħid li bewsa mhijiex atti ta' korruzzjoni ta' minorenni u konsegwentement l-aggravju in eżami qed jiġi miċhud fejn jirrigwarda l-ewwel (1) imputazzjoni addebitata fil-konfront tal-appellant ossia dik li temani minn Artikolu 203 tal-Kapitolu 9 tal-Liġijiet ta' Malta.

Illi minkejja dak li nġhad fil-paragrafu precedenti, fil-fehma ta' din il-Qorti mhux bilfors jista' jingħad l-istess fir-rigward tat-tieni (2) imputazzjoni addebitata fil-konfront tal-appellant allura imputat. It-tieni (2) imputazzjoni temani minn Artikolu 204Ċ(1) tal-Kapitolu 9 tal-Liġijiet ta' Malta. Illum dan l-artikolu jaqra hekk:

“Kull min jipparteċipa f'attivitajiet sesswali ma' persuna ta' taht is-sittax-il sena jehel, meta jinstab hati, il-piena ta' prigunerija minn hames snin sa għaxar snin.”

Fiz-żmien li jingħad li s-sehh ir-reat mertu tal-kawża odjerna, Artikolu 204Ċ tal-Kapitolu 9 imsemmi kien jaqra hekk:

“Kull min jipparteċipa f'attivitajiet sesswali ma' persuna ta' taht l-età jista', meta jinsab hati, jehel prigunerija

għal żmien mhux iżjed minn sentejn, bir-rekluzjoni jew minghajrha.”

Illi għalhekk din il-Qorti tinnota li l-liġi nbidlet b’mod li l-protezzjoni li hija tagħti hija limitata għal persuni taħt l-eta’ ta’ sittax (16)-il sena. Tenut kont ta’ dan jirriżulta li l-imġieba u l-azzjonijiet li l-appellant għamel mal-*parte civile* b’mod partikolari mis-16 ta’ Ġunju 2017 ‘il quddiem, u cioè minn meta hija għalqet l-eta’ ta’ sittax (16)-il sena ma għadhomx jikkonfiguraw bħala reat bil-konsegwenza (li kieku l-imputazzjonijiet jkunu bbażati biss fuq dawn atti) li l-appellant fuq dawn l-atti jkun liberat. Bil-kontra li kieku wiehed kellu japplika l-liġi l-qadima l-atti li wettaq fis-16 ta’ Ġunju 2017 ikunu punibbli. F’dan ir-rigward din il-Qorti tagħmel riferenza għas-sentenza mogħtija fit-12 ta’ Ottubru 2022 fl-ismijiet **Ir-Repubblika ta’ Malta vs. Deniro Bugeja** (Numru 15/2020) fejn il-Qorti tal-Appell Kriminali (Sede Superjuri) qalet hekk:

“17. [...]

Issa għalkemm l-artikolu 7 tal-Konvenzjoni ma jsemmiex il-prinċipju tar-retroattività tal-piena l-inqas ħarxa, il-QEDB stabbilit illi dan il-jedd imħaddan f’dan l-artikolu jggarantixxi mhux biss il-prinċipju tan-non-retroattività tal-piena l-iktar severa, iżda jimplika wkoll il-prinċipju tar-retroattività tal-liġi kriminali l-inqas oneruza.

“That principle is embodied in the rule that where there are differences between the criminal law in force at the time of the commission of the offence and subsequent criminal laws enacted before a final judgment is rendered, the courts must apply the law whose provisions are most favourable to the defendant (Scoppola v. Italy (no. 2) [GC], §§ 103-109, concerning a thirty-year prison sentence instead of a life sentence). The Court considered that “inflicting a heavier penalty for the sole reason that it was prescribed at the

time of the commission of the offence would mean applying to the defendant's detriment the rules governing the succession of criminal laws in time. In addition, it would amount to disregarding any legislative change favourable to the accused which might have come in before the conviction and continuing to impose penalties which the State – and the community it represents – now consider excessive” (ibid., § 108). The Court noted that a consensus had gradually emerged in Europe and internationally around the view that application of a criminal law providing for a more lenient penalty, even one enacted after the commission of the offence, had become a fundamental principle of criminal law (ibid., § 106). Furthermore, the Court has found that the principle of the retrospective application of the more lenient criminal law applies not only to the applicable penalty but also in the context of an amendment relating to the definition of the offence.²”

18. Illi l-Qorti ma tistaxx ma tirrimarkax illi fil-perijodu taż-żmien indikat fl-akkuża lilu addebitata, l-appellant spiċċa rinfaċċjat bi bdil fil-liġi tant illi mhux biss hraxu l-pieni, iżda saħansitra inbiddu l-elementi meħtieġa għar-reita', liema bdil gie fis-seħh proprju fl-14 ta' Mejju 2018 biex b'hekk fil-konfront tiegħu ż-żmien temporali li fih kien mixli kien regolat b'żewġ liġijiet differenti kemm kif ingħad regolanti l-piena, kif ukoll fil-parti sostantiva ta' l-istess.

92. The guarantee enshrined in Article 7, which is an essential element of the rule of law, occupies a prominent place in the Convention

² “https://www.echr.coe.int/documents/guide_art_7_ENG.pdf”.

system of protection, as is underlined by the fact that no derogation from it is permissible under Article 15 of the Convention in time of war or other public emergency. It should be construed and applied, as follows from its object and purpose, in such a way as to provide effective safeguards against arbitrary prosecution, conviction and punishment (see S.W. v. the United Kingdom and C.R. v. the United Kingdom, 22 November 1995, § 34 and § 32 respectively, Series A nos. 335-B and 335-C, and Kafkaris, cited above, § 137).

93. Article 7 § 1 of the Convention goes beyond prohibition of the retrospective application of criminal law to the detriment of the accused. It also sets forth, more generally, the principle that only the law can define a crime and prescribe a penalty (nullum crimen, nulla poena sine lege). While it prohibits in particular extending the scope of existing offences to acts which previously were not criminal offences, it also lays down the principle that the criminal law must not be extensively construed to an accused's detriment, for instance by analogy (see, among other authorities, Coëme and Others v. Belgium, nos. 32492/96, 32547/96, 32548/96, 33209/96 and 33210/96, § 145, ECHR 2000-VII).

94. It follows that offences and the relevant penalties must be clearly defined by law. This requirement is satisfied where the individual can know from the wording of the relevant provision and, if need be, with the assistance of the courts' interpretation of it, what acts and omissions will make him criminally liable (see Kokkinakis v. Greece, 25 May 1993, § 52, Series A no. 260-A; Achour, cited above, § 41; and Sud

Fondi Srl and Others v. Italy, no. 75909/01, § 107, 20 January 2009).

95. The Court must therefore verify that at the time when an accused person performed the act which led to his being prosecuted and convicted there was in force a legal provision which made that act punishable, and that the punishment imposed did not exceed the limits fixed by that provision (see Coëme and Others, cited above, § 145, and Achour, cited above, § 43).

109. In the light of the foregoing considerations, the Court takes the view that it is necessary to depart from the case-law established by the Commission in the case of X v. Germany and affirm that Article 7 § 1 of the Convention guarantees not only the principle of non-retrospectiveness of more stringent criminal laws but also, and implicitly, the principle of retrospectiveness of the more lenient criminal law. That principle is embodied in the rule that where there are differences between the criminal law in force at the time of the commission of the offence and subsequent criminal laws enacted before a final judgment is rendered, the courts must apply the law whose provisions are most favourable to the defendant³."

Illi b'hekk isegwi li din il-Qorti trid tapplika l-ligi lanqas restringenti. Din il-Qorti hija tal-fehma li sabiex tara liema hija l-ligi kriminali lanqas restringenti, il-Qorti trid tagħmel analizi ta' liema verżjoni mil-ligijiet tkun l-aktar favorevoli lejn il-persuna mixlija b'dan illi meta tkun qed twettaq dan l-analizi, il-Qorti ma tridx tillimita ruhha biss lejn il-piena.

³ "Scoppola vs Italy".

Illi huwa ċar f'għajnejn din il-Qorti li, jekk wiehed kellu japplika l-liġi kif kienet qabel is-sena 2018, bl-aġir tiegħu l-appellant ikun wettaq r-reat li jikkonfigura taħt Artikolu 204Ċ tal-Kapitolu 9 tal-Liġijiet ta' Malta. Issa jekk wiehed inehhi mill-ekwazjoni l-avvenimenti li sehhew minn meta l-*parte civile* għalqet sittax (16)-il sena l-attività amoruża ta' bejn l-appellant u l-*parte civile* kienet ristretta għal bews. F'dan ir-rigward din il-Qorti tagħmel riferenza għas-sentenza mogħtija fil-11 ta' Diċembru 2018 fl-ismijiet **The Police vs. Omissis** (Numru 491/2017) fejn din il-Qorti diversament preseduta qalet hekk:

“That the appellant was also found guilty of the third charge which reads *“Took part in sexual activities with minor Omissis”*. The Court makes reference to the judgment in the names **‘Il-Pulizija (Spettur Trevor Micallef) vs. Raisa Mangion’**⁴ which was also made reference to by the First Court in the appealed decision, where it was considered that:

“Il-liġi ma tagħtix definizzjoni ta' x'jikkostitwixxi attivitajiet sesswali pero' huwa magħruf li dawn l-atti jrid ikollhom bħala minimu ċertu element ta' sess sabiex l-atti jissejġu attivitajiet sesswali u għalhekk m'hemmx dubju li għandu jkun hemm l-użu ta' l-organi sesswali tal-persuni nvoluti fir-relazzjoni. Għalhekk mhux kwalsiasi att bejn żewġ minn nies f'relazzjoni tista' tissejjaħ attività sesswali bħal per eżempju tgħanniq jew koppja lambranzetta, jew addirittura 'flirting' ma jistax jissejjaħ attività sesswali.”

Illi mill-atti proċesswali ma jirriżultax li kien hemm xi forma ta' attività amoruża li tinvolvi l-organi sesswali tal-partijiet. Għaldaqstant fil-fehma ta' din il-Qorti hemm nieqes l-element ta' attività sesswali biex b'hekk allura r-reat konfiguratur taħt Artikolu 204Ċ tal-Kapitolu 9 tal-Liġijiet ta' Malta ma jissussistix b'dana illi għalhekk il-liġi l-aktar favorevoli lejn l-appellant tkun proprju l-

⁴ “Decided by the Court of Magistrates (Malta) as a Court of Criminal Judicature on the 23rd. July, 2014 (1081/2013).”

ligi odjerna. Ghaldaqstant isegwi li l-aggravju in eżami ser jiġi milqugħ biss fir-rigward tat-tieni (2) imputazzjoni miġjuba fil-konfront tal-appellant.

Illi għaladarba li l-aggravju in eżami ġie miċhud limitatment fir-rigward tal-ewwel (1) imputazzjoni pero' ġie milqugħ fir-rigward tat-tieni (2) imputazzjoni b'hekk l-appellant ser jiġi liberat mit-tieni (2) imputazzjoni addebitata fil-konfront tiegħu.

Ikkunsidrat

Illi fit-tieni aggravju tiegħu l-appellant jargumenta li l-Ewwel Qorti erronjament sabitu ħati ta' atti li sehhew wara li l-*parte civile* għalqet is-sittax (16)-il sena. L-appellant jispjega li l-kliem "*persuni ta' taħt l-eta*" f' Artikoli 203(1) u 204Ċ(1) tal-Kapitolu 9 tal-Liġijiet ta' Malta ġew mibdula bil-kliem "*persuna ta' taħt is-sittax-il sena*". Jargumenta li dawn l-emendi dahlu fis-seħħ fl-14 ta' Mejju 2018 bis-saħħa ta' Avviż Legali 154 tal-2018. L-appellant jilmenta li l-Ewwel Qorti għażlet li ssibu ħati ta' reati li l-legislatur għażel li jiddepenalizza. Jgħid li wara li l-Ewwel Qorti kkwotat Artikolu 27 tal-Kapitolu 9 tal-Liġijiet ta' Malta u Artikolu 157 tal-Kapitolu 16 tal-Liġijiet ta' Malta hija għażlet li tapplika l-provvediment tal-Kapitolu 9 tal-Liġijiet ta' Malta fiż-żmien meta sehhew ir-reati. Waqt li jirreferi għal ġurisprudenza nostrana l-appellant jispjega li kellu jiġi liberat mir-reati addebitati minhabba li tali reati ma kienux, fiż-żmien tas-sentenza, jikkostitwixxu reati.

Illi dwar l-aggravju in eżami din il-Qorti, a skans ta' ripetizzjoni, filwaqt li tagħmel riferenza għal konsiderazzjonijiet li saru minnha fir-rigward tal-ewwel aggravju tapplika *mutatis mutandis* dawn il-konsiderazzjonijiet fir-rigward tat-tieni aggravju b'dan illi dan l-aggravju qed ikun milqugħ biss fir-rigward tat-tieni (2) imputazzjoni filwaqt li ser jiġi miċhud għal dak li jirrigwarda l-ewwel (1) imputazzjoni.

Ikkunsidrat

Illi fit-tielet aggravju l-appellant jilmenta dwar il-piena ta' prigunerija effettiva erogata mill-Ewwel Qorti fil-konfront tiegħu u jishaq li tenut kont taċ-ċirkostanzi partikolari ta' dan il-każ din hija wahda eċċessiva. Huwa jispjega li f'dan il-każ jeżistu numru ta' fatturi li jimmilitaw kontra piena ta' prigunerija effettiva. Huwa jsemmi l-fedina penali incensurata tiegħu, il-fatt li r-relazzjoni mal-*parte civile* kienet wahda konsenswali u fejn qatt ma sehh kongungiment karnali, u li dan il-każ huwa wiehed partikolari minhabba li huwa każ fejn kien hemm attrazzjoni reċiproka. Ikompli li f'dan il-każ huwa għamel minn kollox biex itemm ir-relazzjoni minkejja t-theddid u r-rikatti. Jgħid li l-Ewwel Qorti setgħet timponi piena aktar idonea bħal Ordni ta' *Probation* jew xogħol fil-komunita'.

Illi dwar l-aggravju in ezami din il-Qorti tibda billi tinnota li huwa stabbilit b'mod kopjuż fil-ġurisprudenza nostrana illi bħala regola qorti ta' revizjoni ma tirrimpjazzax il-piena mogħtija mill-Ewwel Qorti b'dik li kieku hija – cioè din il-Qorti – kienet tagħti f'dawk iċ-ċirkostanzi, kemm-il darba ma jkunx jirriżulta li l-piena mogħtija mill-Ewwel Qorti kienet b'xi mod "*wrong in principle*" jew "*manifestly excessive*". Dan ingħad, fost l-oħrajn, fis-sentenza mogħtija mill-Qorti tal-Appell Kriminali (Sede Superjuri) fil-25 ta' Awwissu 2005 fil-kawża fl-ismijiet **The Republic of Malta vs. Kandemir Meryem Nilgum et** (Numru 9/2004).

Illi din il-Qorti tagħmel tagħha dak li ngħad fis-sentenza mogħtija fl-20 ta' Diċembru 2022 fl-ismijiet **Il-Pulizija vs. Wajdi Lazhir Benhamed** (Numru 386/2022) fejn din il-Qorti diversament preseduta qalet hekk:

"10. Issa, għal dak li jirrigwarda appelli minn piena, huwa paċifiku li sabiex Qorti tal-Appell tibdel il-piena li tkun erogata l-ewwel Qorti, irid jirriżultalha li tali piena tkun żbaljata fil-prinċipju jew manifestament eċċessiva. Hekk gie mistqarr mill-Qorti tal-Appell Kriminali (Superjuri) fil-kawża fl-ismijiet **The Republic of Malta vs. Kandemir Meryem Nilgum and Kucuk Melek** deciza nhar il-25 t'Awwissu 2005:

It is clear that the first Court took into account all the mitigating as well as the aggravating circumstances of the case, and therefore the punishment awarded is neither wrong in principle nor manifestly excessive, even when taking into account the second and third grounds of appeal of appellant Melek. [...]

11. Mill-banda l-oħra din il-Qorti trid tagħmel l-evalwazzjoni tagħha dwar jekk il-Qorti tal-Maġistrati (Malta) applikatx piena li kienet manifestament eċċessiva meta wieħed jieħu kont ukoll tal-aspetti retributtivi u preventivi tas-sentenza emessa minnha. Kif intqal aktar 'il fuq fl-appell **Kandemir** u li gie wkoll imbagħad ribadit fl-appell superjuri **Ir-Repubblika ta' Malta vs. Marco Zarb**, deċiża nhar il-15 ta' Diċembru 2005, din il-Qorti bħala Qorti ta' Appell ma tiddisturbax is-sentenza mogħtija mill-Qorti tal-ewwel istanza sempliċement għaliex kienet tippreskrivi piena li kienet għola minn dik li din il-Qorti kif komposta kienet kieku tagħti kieku kienet hi li qegħda teroga l-piena. Biex l-appell jirnexxi, kien meħtieġ li l-appellant juri li l-piena mogħtija mill-Qorti tal-Maġistrati kienet toħroġ barra mill-parametri tal-piena jew miżuri applikabbli għall-każ. Din il-Qorti ma tinterferix ma' pieni li ma jkunux jidhru li huma żbaljati fil-prinċipju, għalkemm ikunu jidhru li huma pieni horox għal xi Ġudikanti. Biex piena mogħtija minn Qorti tal-Ewwel Istanza tkun tista' tiġi mibdula jrid jiġi pruvat li kien hemm xi żball fil-prinċipju wara l-emanazzjoni ta' dik il-piena. Il-Qorti tal-Appell Kriminali fl-Ingilterra żviluppat ukoll il-kunċett ta' sindakabilita' tal-piena tal-Qorti tal-Ewwel Istanza fil-każ li din tkun eċċessiva jew manifestament eċċessiva. Biss dan ma jfissirx li sempliċement għax sentenza tkun tidher li hija fuq in-naħa aktar severa din tkun tissodisfa dan it-test tal-eċċessivita' jew eċċessivita' manifesta. Anzi dik il-Qorti ttenni li appell fuq tali piena jkun jista' jiġi milqugħ jekk jirriżulta li s-sentenza tkun barra l-parametri tal-piena li

tkun applikabbli għall-offiża in kwistjoni u għaċ-
ċirkostanzi tal-ħati u mhux għaliex tkun piena li tkun
għola minn dik li kieku l-Qorti tal-Appell kienet teroga
għall-każ in kwistjoni. [...]"

Illi din il-Qorti tinnota li meħud in konsiderazzjoni tal-fatt li hija
ser tillibera lill-appellant mit-tieni (2) imputazzjoni addebitata fil-
konfront tiegħu b'hekk isegwi li għandu jkun hemm temperament
fil-piena.

Illi jirriżulta li l-piena prevista għal Artikolu 203 tal-Kapitolu 9 tal-
Liġijiet ta' Malta fi żmien ir-reat kienet ta' mhux aktar minn tliet
snin prigunerija waqt li l-piena odjerna hija ferm aktar iebša u
għalhekk b'applikazzjoni ta' Artikolu 27 tal-Kapitolu 9 tal-Liġijiet
ta' Malta trid tiġi applikata l-piena l-anqas gravi. Magħdud ma'
dan għandu jitqies li l-aġir tal-appellant jikkwalifika bħala reat
kontinwat u allura a tenur ta' Artikolu 18 tal-Kapitolu 9 tal-Liġijiet
ta' Malta il-piena tista' tiżdied bi grad jew bi tnejn u għalhekk il-
piena massima li tista' tiġi imposta hija dik ta' ħames snin
prigunerija.

Illi filwaqt li din il-Qorti qieset bir-reqqa l-fatturi li l-appellant
semma fl-aggravju in eżami fejn huwa qal li dawn il-fatturi
għandhom jimmilitaw kontra piena ta' prigunerija effettiva pero'
fl-istess waqt din il-Qorti ma tistax ma tqiesx ukoll il-fiduċja li s-
soċjeta' torbot ma' saċerdot u r-rwol ta' kappillan f'rahal, liema
fiduċja giet traduta mill-appellant! Minhabba dan, din il-Qorti
ma tarax li f'dan il-każ għandha tagħti piena alternattiva bħal dik
ta' Ordni ta' *Probation* jew servizz fil-komunita'. Għall-istess
raġuni gravi msemmija din il-Qorti tinnota li l-unika piena li l-
appellant għandu jiġi kkundannat għaliha u li tirrefletti l-gravita'
ta' dak li huwa nstab ħati tiegħu hija dik ta' piena ta' prigunerija
effettiva. Meħud in konsiderazzjoni tal-fatt li din il-Qorti ser
tillibera lill-appellant mit-tieni (2) imputazzjoni addebitata fil-
konfront tiegħu u meħud in konsiderazzjoni wkoll tal-fedina
penali tal-appellant, il-fatt li r-relazzjoni ta' bejn l-appellant u l-
parte civile kienet waħda konsenswali u li l-appellant għamel minn
kollox biex itemm ir-relazzjoni jwassal lil din il-Qorti li tqies li

piena ta' ghoxrin (20) xahar prigunerija tkun aktar idonea fiċ-ċirkostanzi. Ghaldaqstant l-aggravju in eżami qed jiġi milqugh biss fir-rigward ta' dak appena msemmi.

Decide

Ghal dawn il-motivi, il-Qorti taqta' u tiddeċiedi billi tilqa' *in parte* l-appell imressaq mill-appellant OMISSIS OMISSIS u tgħaddi ghalhekk biex tirriforma s-sentenza appellata billi:

- tikkonferma dik il-parti tas-sentenza appellata fejn sabet lill-appellant hati tal-ewwel (1) imputazzjoni;
- thassar u tirrevoka dik il-parti tas-sentenza appellata fejn sabet lill-appellant hati tat-tieni (2) imputazzjoni u minflok tiddikjarah mhux hati tagħha u b'hekk tilliberah minn kull htija u piena fir-rigward tagħha;
- thassar u tirrevoka dik il-parti tas-sentenza fejn l-appellant gie kkundannat tliet (3) snin u sitt (6) xhur prigunerija u minflok tikkundannah ghoxrin (20) xahar prigunerija;
- tikkonferma l-bqija tas-sentenza tal-Ewwel Qorti b'dan illi kwalunkwe terminu msemmi fid-*decide* tas-sentenza appellata jibda jgħaddi mil-lum.

Onor. Dr. Neville Camilleri
Imhallee

Alexia Attard
Deputat Registratur